



تحریک لبیک پاکستان کے قائدین امیر المجاہدین علامہ حافظ خادم حسین رضوی اور پیشوائے اہلسنت پیر محمد افضل قادری نے مرکزی سیکرٹریٹ لاہور میں پریس کانفرنس سے خطاب کرتے ہوئے تحریک لبیک پاکستان (رجسٹرڈ) کے 20 نکاتی انتخابی منشور برائے الیکشن جولائی 2018ء کا اعلان کیا

تحریک لبیک پاکستان کا 20 نکاتی انتخابی منشور برائے الیکشن

- 1..... لوگوں کی دنیا و آخرت سنوارنے کے لیے اللہ تعالیٰ کے دین کو تخت پر لا کر دستور آئین پاکستان، تمام قوانین اور نظام مملکت کو شریعت محمدیہ علی صاحبہا الصلوٰۃ والسلام کے مطابق ڈھال کر اس دین کامل و سراپا رحمت کی مکمل عملی تکمیل کر دی جائے گی۔
- 2..... اندرونی و بیرونی اسلام دشمن قوتوں اور ان کے ایجنٹوں کی دینی امور، سیاست، معیشت، تعلیم، نظام معاشرت اور تمام اداروں و شعبہ جات میں مداخلت ختم کر دی جائے گی۔ ہم خیال اسلامی ممالک کو منظم کر کے عالمی اسلامی بلاک بنا کر اسلام اور مسلمانوں کی حفاظت اور اسلام و امت مسلمہ کی بالادستی و مضبوطی کے لئے تمام ضروری اقدامات اٹھائے جائیں گے۔
- 3..... لوگوں کی تمام بنیادی ضرورتوں (مثلاً صاف پانی، خالص غذا، رہائش، خالص ادویات سے علاج، تعلیم، جان و مال و عزت کی حفاظت اور جلد حصول انصاف) کو نظام زکوٰۃ، عشر و خراج و جزیہ اور دیگر ذرائع سے پورا کرنا ریاست کی قانونی ذمہ داری ہوگی۔
- 4..... امر بالمعروف و نہی عن المنکر کے عنوان سے ایک وزارت قائم کی جائے گی جو دین اسلام کی ترویج، تحفظ ناموس رسالت و ختم نبوت کے لیے تمام ضروری اقدامات اٹھائے گی اور فحاشی و بے حیائی و بے راہروی کی روک تھام کرے گی، خواتین کے لیے اسلامی لباس لازم کرے گی اور مخلوط نظام تعلیم بند کر کے علیحدہ نظام تعلیم رائج کرے گی۔
- 5..... خانقاہوں میں اعلیٰ دینی و اخلاقی تعلیم و تربیت کا نظم قائم کیا جائے گا اور مزارات اولیاء پر خلاف شرع رسوم کی بیخ کنی کر دی جائے گی۔
- 6..... صنعت و تجارت کی تمام انواع و اقسام کی پوری قوم کو تربیت دی جائے گی۔ پاکستان کو اندرون و بیرون ملک تجارت و صنعت میں فعال اور مضبوط کیا جائے گا۔ سود کا خاتمہ کر کے پوری قوم اور بینکوں کو تجارت پر لگا کر وطن عزیز کو خوشحال کر دیا جائے گا۔
- 7..... معاشی خوشحالی کے لئے کاشتکاروں کو جدید نظام زراعت کی تعلیم دی جائے گی اور پانی، بجلی، کھاد اور آلات زراعت کو انتہائی سستا کر دیا جائے گا۔
- 8..... فوجی و سول حکام کے لئے عصری تعلیم کے ساتھ بنیادی دینی تعلیم لازم کر دی جائے گی حکام کے لیے سادہ طرز معاش



تاریخ: ۲۷ رمضان المبارک ۱۴۳۹ھ / 12 جون 2018ء

حوالہ:.....

کے قوانین بنائے جائیں گے۔ تنخواہوں میں زمین و آسمان کا فرق کم سے کم کر دیا جائے گا۔ حکومتی اخراجات کو کم سے کم کر دیا جائے گا۔ قرضہ لینا بند کر دیا جائے گا۔ اخراجات کو آمدن سے کم رکھا جائے گا۔ تمام وسائل بروئے کار لا کر اندرونی و بیرونی قرضے اتارے جائیں گے۔

9..... شہروں، آبادیوں اور سڑکوں کا لیول مقرر کیا جائے گا، نکاس کے نظام پر قانون بنایا جائے گا۔ راستوں اور گلیوں کی چوڑائی کا قانون بنایا جائے گا۔ صفائی اور پانی، زمین اور فضا کی آلودگی ختم کرنے پر پوری توجہ دی جائے گی۔

10..... کورٹس میں مقدمات کا بوجھ کم کرنے کے لیے مقامی پنچائتی نظام قائم کیا جائے گا اور جلد حصول انصاف کے لیے تمام ضروری اقدامات اٹھائے جائیں گے۔

11..... اسلامی حدود و تعزیرات کے ذریعے جرائم کا خاتمہ کر دیا جائے گا اور پاکستان کو امن و آشتی کا گہوارہ بنا دیا جائے گا۔

12..... کشمیر کی آزادی اور کالا باغ ڈیم اور دیگر پانی کے ذخائر تعمیر کرنے کے لیے تمام ضروری اقدامات اٹھائے جائیں گے

13..... خواتین کو میراث میں اُن کا حصہ قانوناً دلایا جائے گا اور اُن کو معاشرہ میں وہ عزت دی جائے گی کہ اقوام عالم حیران رہ جائیں گی

14..... میٹرک تک دینی اور عصری علوم و فنون کی تعلیم لازم ہوگی۔ میٹرک کے بعد دینی اور عصری علوم و فنون کے لیے علیحدہ علیحدہ

تخصصات کا نظام قائم کیا جائے گا مثلاً استاذِ درسِ نظامی، مبلغِ دین، مفتیِ اسلام، ڈاکٹر، انجینئر، سائنسدان، ماہرِ قانون، ماہرِ امورِ جنگ، ماہرِ زراعت، ماہرِ صنعت اور ماہرِ تجارت وغیرہ وغیرہ۔

15..... موبائل فری ڈیپنسریوں کے ذریعے لوگوں کے دروازہ پر علاج کی سہولتوں کو پہنچایا جائے گا۔

16..... احتساب کا نظام دورِ فاروقی کی طرز پر قائم کیا جائے گا کسی کی کیا مجال کہ ظلم کرے یا کرپشن یا بے راہروی۔

17..... ویلفیئر کا سرکاری اور غیر سرکاری سطح پر شفاف نظام قائم کر کے عوام کو شاندار ریلیف دیا جائے گا اور این جی اوز کو لوٹ کھسوٹ اور ملک و ملت دشمنی سے پاک کر دیا جائے گا۔

18..... میڈیا کو دینی، ملکی و ملی مسائل کا حل پیش کرنے اور لوگوں کی شاندار فکری، عملی و اخلاقی تربیت کا پابند بنا دیا جائے گا۔

19..... خارجہ امور اور اقوام عالم کے ساتھ تجارت اور معاہدات کے لیے شریعتِ اسلامیہ کی روشنی میں از سر نو قانون سازی کی جائے گی

20..... اصولِ دین میں دینی اختلافات ختم کرنے کے لیے حکومت اہم کردار ادا کرے گی البتہ فروعی اختلافات کی صرف علمی و تحقیقی انداز میں گنجائش رکھی جائے گی۔

پیر محمد اعجاز شرنی

مرکزی ناظم نشر و اشاعت
0300-9452052

190-B Grand Battery Stop, Madina Colony
Multan Road, LHR

190-B گرینڈ بیٹری سناب مدینہ کالونی ملتان روڈ، لاہور
042-37505911 0321-9466657 0321-9489802

www.TehreekLabbaikYaRasoolAllah.org

TehreekLabbaikYaRasoolAllah@yahoo.com

www.fb.com/TehreekLabbaikOfficial92